



**QORTI TAL-MAGISTRATI (MALTA)**

MAGISTRAT

**Dr. Victor George Axiak LL.D. Dip. Tax**

Seduta tas-16 ta' Dicembru, 2019

Sessjoni tal-Vitorja

Rikors Numru: 87/2019 VGA

**Princess Holdings Limited (C72528)**

**vs**

**Oliver Veneziani (K.I. Nru. 120177M)**

**Il-Qorti,**

1. Rat ir-rikors ipprezentat fl-10 ta' Mejju 2019<sup>1</sup>, li permezz tieghu l-kumpanija rikorrenti Princess Holdings Limited talbet lill-intimat jghid il-ghaliex m'ghandux ikun ikkundannat minn din il-Qorti sabiex ihallasha:

*“l-ammont ta' Disa' t'Elef u Disa' Mitt Ewro (€9,900.00) oltre l-interessi sad-data effettiva tal-hlas, liema ammont hu rapprezentanti hlas tal-bilanc dovut fuq il-prezz tal-vettura targata KQZ 571 u dan skont il-Hire and Purchase Agreement datat 12 ta' Mejju 2018 bejn il-partijiet (hawn anness bhala Dok 1).”*

2. Rat illi r-rikors u l-atti relattivi gew notifikati lill-intimat fis-16 ta' Ottubru 2019<sup>2</sup>.

---

<sup>1</sup> A fol 1

<sup>2</sup> A fol 23

3. Rat illi fis-seduta tat-18 ta' Novembru 2019 l-intimat msejjah diversi drabi ma' deherx u ghalhekk il-Qorti awtorizzat lir-rikorrenti, fuq talba tagħha stess, sabiex tipprezenta kapitolu ghas-subizzjoni tiegħu u effettivament din imbagħad ipprocediet sabiex tipprezenta l-istess kapitolu li gie approvat mill-Qorti ”<sup>3</sup>
4. Rat li fil-kapitolu ghas-subizzjoni tal-intimat, l-kumpanija rikorrenti talbitu *“jipprova bil-gurament li huwa debitur tas-socjeta' attrici fis-somma u ghar-ragunijiet indikati fl-avviz”*<sup>4</sup>.
5. Rat illi l-kawza thalliet ghas-subizzjoni tal-intimat ghas-16 ta' Dicembru 2019.
6. Rat illi fis-seduta tas-16 ta' Dicembru 2019 l-intimat ma' deherx ghas-subizzjoni tiegħu sabiex iwiegeb għad-domanda tal-kumpanija rikorrenti.

### **Kunsiderazzjoniet**

7. Ikkunsidrat illi l-Artikolu 171(2) tal-Kap. 12 tal-Ligijiet ta' Malta li jitratta t-*“tmexxija fil-Qrati Inferjuri”* jipprovdi testwalment kif gej:

*“Il-kawza għandha titmexxa sommarjament skont l-artikolu 215.”*

8. Ikkunsidrat illi l-Artikolu 215 tal-Kap. 12 tal-Ligijiet ta' Malta imbagħad jipprovdi b'riferenza għall-Qrati Inferjuri illi:

*“Il-qrati msemmijin fl-artikolu 213 għandhom imexxu sommarjament bl-akbar heffa li tkun kompatibbli mal-amministrazzjoni tajba tal-gustizzja, u għandhom iħarsu id-dispożizzjonijiet ta' dan it-Titolu, sa fejn dawn id-dispożizzjonijiet jistgħu joqogħdu mal-mod li bih għandu jitmexxa fil-qrati hawn fuq imsemmija bħal ma jingħad hawn fuq.”*

9. Ikkunsidrat illi l-Artikolu 702(1) tal-Kap. 12 tal-Ligijiet ta' Malta jiddisponi kif gej:

*“Fil-Qorti tal-Magistrati (Malta) u fil-Qorti tal-Magistrati (Għawdex) fil-kompetenza tagħha inferjuri, it-talba mill-attur għas-subizzjoni tal-konvenut issir fl-avviz imsemmi fl-artikolu 171.”*

10. Ikkunsidrat illi l-Artikolu 699 tal-Kap. 12 tal-Ligijiet ta' Malta pero jipprovdi ukoll illi:

---

<sup>3</sup> A fol 24

<sup>4</sup> A fol 25

*“699.(1) Fil-qradi kollha ta’ kompetenza ċivili, il-kapitoli jsiru bil-miktub. Il-kapitoli għandhom jiġu approvati mill-qorti.*

*(2) Il-kapitoli għandhom jiġu pprezentati lill-qorti waqt is-smiġħ tal-kawża għalbiex jiġu approvati”*

11. Ikkunsidrat illi l-Artikolu 713 tal-Kap. 12 tal-Ligijiet ta’ Malta jgħid illi:

*“Il-prova bil-mezz tas-subizzjoni tista’ f’kull każ issir sew qabel kemm wara li jingiebu provi oħra, sew fil-qorti tal-ewwel grad kemm fil-qorti fi grad ta’ appell.”*

12. Ikkunsidrat illi t-talba għas-subizzjoni tal-intimat saret mill-kumpanija rikorrenti mhux fl-avviz tat-talba ossia’ rikors promotur tagħha izda *seduta stante*.

13. Ikkunsidrat illi skond l-Artikolu 702(3)(b) tal-Kap. 12 tal-Ligijiet ta’ Malta *inter alia*, jekk il-parti, msejja għas-subizzjoni, ma tidhirx fil-jum mogħti għas-smiġħ tal-kawża u l-pretenzjoni miġjuba quddiem il-Qorti tkun ta’ aktar minn ħames mija u tnejn u tmenin euro u erbġha u tletin ċenteżmu (€ 582.34), kif inhu l-każ f’dawn il-proceduri:

*“l-kapitoli kif ikunu ġew imniżżlin mill-qorti jitqiesu mistqarra kemm-il darba l-parti li tagħha tintalab is-subizzjoni, mingħajr ma tingieb raġuni tajba għal dak in-nuqqas, terġa’ tonqos li tidher fil-jum li għalih il-qorti tkun halliet il-kawża kif intqal.”*

14. Ikkunsidrat illi kif ingħad izjed ‘l fuq, wara li gie pprezentat il-kapitolu għas-subizzjoni tal-intimat fis-seduta tat-18 ta’ Novembru 2019, din il-Qorti halliet il-kawża għas-seduta tas-16 ta’ Dicembru 2019 sabiex l-intimat iwiegeb għad-domanda tal-kumpanija rikorrenti.

15. Ikkunsidrat illi meta fis-seduta tas-16 ta’ Dicembru 2019 l-intimat naqas milli jidher sabiex iwiegeb għad-domanda tal-kumpanija rikorrenti huwa għalhekk effettivament ammetta illi *“huwa debitur tas-socjeta’ attrici fis-somma u għar-ragunijiet indikati fl-avviz”*

16. Fil-kawża **Anthony Borg v. Samwel Veneziani** (QTA:CIV:181:97:01:JSP deciza fit-28 ta’ April 1998) il-Qorti tal-Appell qalet illi *“din ic-cirkustanza hi hafna rilevanti għaliex tfisser illi bin-nuqqas tal-konvenut appellat li jidher biex jikkontesta l-kapitolu, saret prova possittiva li l-ammont rekalmat mill-attur kien dovut lilu għal ragunijet minnu pretizi u dana bl-ammissjoni – anke jekk negattiva fis-sens ta’ non kontestazzjoni – ta’ l-istess konvenut.”*

17. Ikkunsidrat ghalhekk li t-talba tal-kumpanija rikorrenti hija ben fondata u jisthoqqilha tigi akkolta minn din il-Qorti.

**Decide**

18. **Ghaldaqstant din il-Qorti qiegħda tilqa' t-talba tal-kumpanija rikorrenti u konsegwentement tikkundanna lill-intimat ihallasha s-somma ta' disat elef u disa' mitt euro (€9,900) flimkien mal-imghaxijiet legali kif mitluba. L-ispejjez kollha għandhom jithallsu mill-intimat.**

**(ft) Dr. Victor George Axiak LL.D.**  
**Magistrat**

**Mario Azzopardi**  
**Deputat Registratur**